



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII]

FRIDAY, JANUARY 29, 2021 / MAGHA 9, 1942

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી જાન્યુઆરી, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૮ મી સપ્ટેમ્બર, ૨૦૨૦ના જાહેરનામા ક્રમાંક: જીપી/૦૮/એચએમસી/૧૦૨૦૧૯/૧૮૩/છ-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**Notification****Regarding****The Technical Assistant, Class III, in the Commissionerate of Food and Drugs Control  
Administration, Recruitment Rules, 2020.****ખોરાક અને ઔષધ નિયમન તંત્રના કમિશનરની કચેરીમાં ટેકનિકલ આસિસ્ટન્ટ, વર્ગ ૩, ભરતી નિયમો, ૨૦૨૦ સંબંધી****જાહેરનામું****આરોગ્ય અને પરિવાર કલ્યાણ વિભાગ**

સચિવાલય, ગાંધીનગર, ૮ મી સપ્ટેમ્બર, ૨૦૨૦.

**ભારતનું સંવિધાન.**

**ક્રમાંક: જીપી/ ૩૧/ ડીસીએ/ ૧૦/ ૨૦૧૯/ ૭૨૨/ ઝ:-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્યની સેવામાં, ટેકનિકલ આસિસ્ટન્ટ, વર્ગ ૩ની જગા પર ભરતીનું નિયમન કરવા માટે જોગવાઈ કરવા નીચેના નિયમો કરે છે:-

૧. આ નિયમો ખોરાક અને ઔષધ નિયમન તંત્રના કમિશનરની કચેરીમાં, ટેકનિકલ આસિસ્ટન્ટ, વર્ગ ૩, ભરતી નિયમો, ૨૦૨૦ કહેવાશે.
૨. ખોરાક અને ઔષધ નિયમન તંત્રના કમિશનરની કચેરી, ગુજરાત રાજ્યની તાબાની સેવામાં, ટેકનિકલ આસિસ્ટન્ટ, વર્ગ ૩ની જગા પરની નિમણૂક, સીધી પસંદગીથી કરવી જોઈશે.
૩. નિયમ ૨-માં જણાવેલ જગા પર સીધી પસંદગીથી નિમણૂકને પાત્ર થવા માટે ઉમેદવાર,-  
(ક) ૩૫ વર્ષથી વધુ ઉંમરનો હોવો જોઈશે નહિ:  
પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે.  
(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મુખ્ય વિષય તરીકે રસાયણશાસ્ત્ર સાથે વિજ્ઞાન વિદ્યાશાખામાં મેળવેલી સ્નાતકની પદવી ધરાવતો હોવો જોઈશે;  
(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને  
(ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૯૬-ની જોગવાઈઓ લાગુ પડશે.
૫. પસંદગી પામેલા ઉમેદવારે, સરકાર ઠરાવે તેવી ખાતાકીય પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

**વી. જી. વણજારા,**

સરકારના અધિક સચિવ.

સરકારી મધ્યસ્થ મુદ્રણાલય, ગાંધીનગર.